

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

saralakavirāghavācārya viracitaṃ
॥ śrīdakṣiṇaśēṣācalēśa śrīnivāsa
bhagavatstōtram ॥
(śrīprasannavēṅkaṭēśa stōtram)

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīdakṣiṇasēṣācalēśa śrīnivāsa bhagavatstōtram ॥

ayi dakṣiṇasēṣagirīndraśira -

syurarīkṛtanityanivāsa harē |

ramayōrasi bhāsvarayā suhitaḥ

sucirañjaya rañjaya sajjanatām || 1 ||

bhuvanatrayabhāgyavaśāduditō

bhujagōttamabhūmidharōparigaḥ |

ramayā sahitassvamanōramayā

dayamānamanā viharēha harē || 2 ||

parivardhayituṃ nijadharmatatiṃ

paripālayituṃ nijabhaktajanān |

api pēṣayituṃ dviṣatō'vatara -

syahahēha harē samayē samayē || 3 ||

avatārabhidāsvakhilāsu bhavān

ajahatparamēśa guṇādyakhilam |

virahāsahayā ramayā samayā

pracakāsti harē bhavatē'stu namaḥ || 4 ||

nityasūriniṣēvitaṃ paramaṃ padaṃ tadapi tyajan

dussahā ghavidūnadīna namajjanāvana tatparaḥ |

dēvadēva bhujāṅgaśailaśiraśritō'si sahaśriyā
tvatpadāṃbujakiṅkarānparipālayācyuta mādrśān || 5 ||

mīnavapurētya sa bhavānudadhimadhyē
vēdagaṇacōramadhukaiṭabhanihantā |
vēdha upagītamahimā vyabhavadaddhā
sarvagaṇapūrṇa bhagavanmama namastē || 6 ||

mandaragirim payasi magna muparudhya
tvayyahaha kacchapapatē vahati pṛṣṭhē |
manthanakṛtassuravarā amṛtamāśnan
dēvagaṇapūjita harē mama namastē || 7 ||

bhūmimapahrtya bahudharmajanibhūmiṃ
sindhujalamadhyamadhigatya ca nilīnam |
daityamabhihatya kiṭirūpa udadhārī
stāṃ triyuga bhūdayita bhō mama namastē || 8 ||

trāsitaripuvraja mahāṭṭa hasitaiḥ svai -
rnātha narasiṃha nayanāruṇimayōgāt |
krōdhanamarau priyatamē prasadaṇṇam hai
drāk kalayatē'dbhutatanō mama namastē || 9 ||

kṛṣṇamṛgacarmakṛtasaṃvaraṇalakṣmīḥ
vāmanavaṭō balimupētya yadayācīḥ |
tēna phalinō'janiṣatēndrabalilōkāḥ
triḥ kṛtasuvikrama harē mama namastē || 10 ||

sādhitaphalē bhṛgupatē tvadavatārē
maithilasutāramaṇamētya pathi rāmam |

vaiṣṇavaśarāsanamahō'rpaṇamakārṣī -

rāsthitatapasya bhagavanmama namastē || 11 ||

rāma iti yasya tava nāma nijajapyam

vakti giriśō rahasi parvatakumārīm |

sarvajanabhavyada sakṛtpraṇatimātrāt

maithilasutāramaṇa rāghava namastē || 12 ||

rāma bhavadīyasahabhāvavirahābhyām

hr̥ṣyati viśuṣyati bhavantamanujātaḥ |

tādṛganucāraḥkr̥timōditamurārē

śrīdhara balāḍhya bhavatānmama namastē || 13 ||

kr̥ṣṇa ! bhavatō vadanapadmata udītā

pārthamapadiśya samarāgrabhuvi gītā |

bhāti janatāvṛjinaśōṣaṇaśubhārthā

sajjanaśaraṇyacaraṇāmbuja namastē || 14 ||

viṣṇuyaśasassutatayā kaliyugāntē

karkamadhiruhya karadīprakaravālah |

duṣṭajanatāmiha nihatya ca sarōṣam

vaidikapatham punaraviṣyasi namastē || 15 ||

ṛtē śrīnivāsam gatirnō gatirnō

sadā śrīnivāsam smarāṇi smarāṇi |

mayi śrīnivāsa prasīdēḥ prasīdēḥ

śubham śrīnivāsa pradadyāḥ pradadyāḥ || 16 ||

dayālō ramēśa tvadīyāṅghripadmau

sudūrādihāgatya bhaktyā niṣēvē |

sadāsēvināṃ yatphalaṃ syāttadētat

sakṛtsēvinē mē pradēhi pradēhi || 17 ||

aśēṣānapi mēdōṣān śrīnivāsa pramādayān |

kṣamēthāstvaṃ kṣamēthāstvaṃ dēvadēva dayānidhē || 18 ||

gōvindōpāsanapara sītārāmō nāma tvatpriyakārī |

lakṣmīvāsa tvajjanahṛdyō jīyādasyāṃ bhuvi śatamabdān || 19 ||

suranarakīrtanagōcarapāvana -

maṅgalanāmasahasra vibhō

phaṇipatisēṣamahīdharaśṛṅgavi -

bhūṣaṇasundaramandira bhōḥ |

kamalaḡṛhāmṛdupāṇisarōruha -

saṃvahanāśahapādayuga

tvamiha harē viharasva ciraṃ vina -

majjanatāśubhadāyitayā || 20 ||

śēṣabhūmidharaśṛṅgavihāri

śrīnivāśabhagavatparituṣṭyai |

stōtramētadudagīyata bhaktyā

rāghavēṇa kavīnā saralēna || 21 ||

|| iti śrīdakṣiṇasēṣācalēśa śrīnivāsa bhagavatstōtramṃ samāptam ||